

## जितेन्द्र ने नेशनल घुडसवारी चैम्पियनशिप में जीते पदक

राजस्थान पुलिस अकादमी में पदस्थापित घुडसवार कानि. नं. 98 श्री जितेन्द्र कुमार ने बेंगलुरु में आयोजित राष्ट्रीय घुडसवारी प्रतियोगिता में दो पदक हासिल किये हैं। जितेन्द्र ने नोविस क्रॉस कन्ट्री टीम प्रतिस्पर्द्धा में रजत पदक तथा फ्री नोविस क्रॉस कन्ट्री टीम प्रतिस्पर्द्धा में कांस्य पदक हासिल किया है।



जितेन्द्र का चयन पिछले वर्ष भारतीय पुलिस घुडसवारी टीम में हुआ था। वर्ष 2015 में दिल्ली में आयोजित अखिल भारतीय ओपन ड्रेसाज प्रतियोगिता में भी जितेन्द्र ने कांस्य पदक जीता था। इसी प्रकार इन्होंने फरवरी 2015 में जयपुर में आयोजित अखिल भारतीय पुलिस घुडसवारी प्रतियोगिता में क्रॉस कन्ट्री नोविस में तथा नवम्बर 2015 में टेकनपुर (म.प्र.) में आयोजित अखिल भारतीय पुलिस घुडसवारी प्रतियोगिता में मेडले रिले तथा शो जम्पिंग में स्वर्ण पदक जीते हैं। जितेन्द्र अब तक विभिन्न राष्ट्रीय स्तर की प्रतियोगिताओं में 3 स्वर्ण पदक सहित 11 पदक जीत चुके हैं।

जितेन्द्र की इस सफलता पर राजस्थान पुलिस अकादमी के निदेशक राजीव दासोत ने बधाई दी है तथा भविष्य में इससे भी बेहतर प्रदर्शन करने के लिए शुभकामनाएं दी हैं।